



# નવકાન્તિ

તંત્રી : રોહિત ધોળકીયા • સહતંત્રી: પ્રકાશ ધોળકીયા .

વેબ સાઇટ : ##kwws=22#mdjdgjvkfkulvwdq1frp#####hpdb=duy/qpynudqW#C#ckr1frp

અમદાવાદથી  
દર શનિવારે  
પ્રસિધ્ધ થતું  
સાપ્તાહિક

(મો)૯૮૨૫૧૬૬૩૮૬

આપનું લવાજમ બાકી છે ? (હા) - (ના)

(સરનામાનું સ્વીકૃત ઉપાકરણ વગર પરત કરો)

Li#xgghyhuhg#so#uhwxxuq#vr>  
કાર્યાલય : ૨/૧૦ સોનિયા એપાર્ટમેન્ટ  
પી.ટી.કોલેજરોડ, નારાયણનગર  
પાલડી, અમદાવાદ - ૭

YEAR-29 • ISSUE: 39 DATE: 26-09-2020 • SATURDAY • PAGES : 4 • PRICE Rs. One • YERLY-SUB:Rs. 60/-

## ચીનને ગુપ્ત માહિતી આપવાના ષડયંત્રમાં ભારતના પત્રકારના બે સાગરીતોની ધરપકડ

ચીનને ભારતની ગુપ્ત માહિતી આપવાના કેસમાં દિલ્હી પોલીસે પત્રકાર રાજીવ શર્માની ઓફિશિયલ સિક્રેટસ એક્ટ હેઠળ ધરપકડ કર્યા પછી તેના બે સાગરિતોને પણ પકડી લેવામાં આવ્યા છે. રાજીવ શર્મા દ્વારા પૈસા લઈને ચીનની ગુપ્તચર એજન્સીઓને ભારતની રણનીતિ સહિત સંવેદનશીલ માહિતી પુરી પાડવામાં આવતી હતી. આ કેસમાં ચીનની મહિલા ઝિનગ શી અને નેપાળી પુરુષ શેરસિંહ ઉર્ફે રાજુ બોહરાને પકડી લેવામાં આવ્યા છે. આ બંને જાસુસો પાસેથી મહત્વના દસ્તાવેજો મળી આવ્યા હતા. પોલીસે તેમની સામે ઓફિશિયલ સિક્રેટસ એક્ટ હેઠળ કેસ કર્યો હતો. પોલીસે તેમની ઓફિસ અને નિવાસેથી મોબાઇલ ફોન્સ તેમજ લેપટોપ અને મહત્વના દસ્તાવેજો જપ્ત કર્યા હતા.

દિલ્હીના ડેપ્યુટી કમિશ્નર ઓફ પોલીસ સંજીવ યાદવે દાવો કર્યો હતો કે શર્મા ચીનના ગુપ્તચર અધિકારી માર્કલના સંપર્કમાં હતો અને ભુતાન બોર્ડર પર ચીન-ભુતાન અને ભારતના ટ્રાઈ જંકશન ખાતે તથા ડોડા લા વિસ્તારમાં ભારતીય સેનાની તહેનાતી અંગે માહિતી પુરી પાડતો હતો. ચીનની

બોર્ડર પરની ગતિવિધિઓની સંવેદનશીલ વિગતો પુરી પાડતો હતો. પોલીસે જણાવ્યું હતું કે શર્મા દરેક માહિતી માટે ચીન દ્વારા ૫૦૦થી ૧૦૦૦ ડોલર આપવામાં આવતા હતા. ૨૦૧૯ પછી તેણે ૩૦ લાખથી ૪૦ લાખ સુધીની રકમ મેળવી હતી. શર્માને રકમ હવાલા મારફતે કે બોગસ કંપનીઓ દ્વારા કે વેસ્ટર્ન યુનીયન મની ટ્રાન્સપર દ્વારા આપવામાં આવતી હતી. ૨૦૧૦થી ૨૦૧૪ સુધીમાં શર્મા અખબાર ગ્લોબલ ટાઈમ્સ માટે કામ કરતો હતો.

શર્મા ૨૦૧૯માં કન્મિગના જયોર્જના સંપર્કમાં આવ્યો હતો. જયોર્જ ચીનની મીડિયા કંપનીનો જનરલ મેનેજર હતો. જેણે રાજીવ શર્માને દલાઈ લામાને લગતા લેખો લખવા અને માહિતી આપવા કહ્યું હતું. આ માટે દરેક લેખ દીઠ તેને ૫૦૦ ડોલર અપાતા હતા. બે ચીની નાગરિકો ઝાંગ ચાંગ અને તેની પત્ની ચાંગ લી લિયા દ્વારા એમજેડ ફાર્મસી અને એમજેડ મોલ્સ નામની બે બોગસ કંપનીઓ સજી અને ઉપાના બનાવટી નામથી ચલાવાતી હતી. આ બંને વતી દિલ્હીમાં ઝિંગ શી અને ભોરા કામ કરતા હતા જેમને પોલીસે મહિપાલપુરથી પકડ્યા હતા.

## કોરોના મહામારીને કારણે સાઉદીમાં બેરોજગાર બનેલા કામદારોને ભીખ માંગવાની ફરજ પડી

સાઉદીમાં કોરોના મહામારીના કારણે રોજગારી ગુમાવી ચુકેલા ભારતીય કામદારોની દયનીય સ્થિતિ બની છે. તેઓ રસ્તાઓ પર ભીખ માંગવા લાગ્યા હતા. તેલંગાણા, આંધ્રપ્રદેશ, ઉત્તરપ્રદેશ, કાશ્મીર, બિહાર, હરિયાણા, પંજાબ અને મહારાષ્ટ્રના આ મજૂરો છે. મોટાભાગના મજૂરોની વર્કપરમીટ પુરી થઈ ચુકી છે. રસ્તે ભીખ માંગી રહેલા મજૂરોને ડિટેન્સન સેન્ટરમાં મોકલી આપવામાં આવ્યા છે. ભારતની સરકારે આવા લોકોને ભારત પરત લઈ આવવા માટે ખાસ વંદે માતરમ મિશનની ઘોષણા કરી હતી. જેમાં કેટલાક લોકો પરત આવી ગયા છે અને ત્યાર બાદ મિશનની કામગીરી અટકી ગઈ લાગે છે.

## નાગા વિદ્રોહીઓ દ્વારા કેન્દ્ર સાથે સમજૂતીમાં અવરોધ પેદા થવાની શક્યતા

નાગાલેન્ડના સૌથી મોટા સશસ્ત્ર વિદ્રોહી જુથ એનએસસીએન-આઈએમ (નેશનલ સોશિયાલિસ્ટ કાઉન્સિલ ઓફ નાગાલેન્ડ-ઈસાક-મુઈવા) એ મોટી સરકારની મુશ્કેલી વધારી દીધી છે. તેમણે અલગ ધ્વજ અને બંધારણની માંગ કરી છે. જેને પગલે નાગા શાંતિ મંત્રણામાં ફરી એક વખત અવરોધ પેદા થવાની શક્યતા છે. એનએસસીએન-આઈએમ નું કહેવું છે કે અલગ ધ્વજ અને અને બંધારણ વિના ભારતની કેન્દ્ર સરકાર સાથે શાંતિ સમજૂતીનું સન્માનજનક સમાધાન થઈ શકશે નહીં. એનએસસીએન-આઈએમની એક સંયુક્ત પરિષદની બેઠક યોજાઈ હતી.

નિવેદનમાં એમ પણ કહેવાયું છે કે કેન્દ્ર અને એનએસસીએન-આઈએમ ૩ ઓગષ્ટ ૨૦૧૫ના દિવસે જેના પર હસ્તાક્ષર કર્યા હતા તે ઐતિહાસિક ફેમવર્ક સમજૂતીના આધારે જ સમજૂતીના આખરી રૂપને કંડારવું જોઈએ. વિદ્રોહી જુથ ઈચ્છે છે કે નાગા રાષ્ટ્રીય ધ્વજ અને બંધારણ ભારત નાગા રાજનૈતિક સમજૂતીનો હિસ્સો જરૂર બને અને મંત્રણાને સન્માનપૂર્વક અને સ્વીકાર્ય બને એ રૂપમાં યોગ્ય બનાવે.

એનએસસીએન-આઈએમે દાવો કર્યો હતો કે કેન્દ્રે નાગા લોકોની સંપુર્ણતાને માન્યતા આપી હતી. વર્ષ ૨૦૧૫માં એક સમજૂતી પર હસ્તાક્ષર કર્યા હતા જેમાં એ વાત પણ સહમતી થઈ હતી કે નાગા લોકો સહ અસ્તિત્વમાં રહેશે. પરંતુ ભારતમાં વિલય નહીં કરશે.

ગ્રાહક  
મિત્રોને  
વિનંતી.

આપનું ક્ષવાજમ બાકી છે/પૂરું થયેલ છે. લવાજમ મનીઓર્ડરથી નીચેના સરનામે મોકલી શકો છો. તમારી જાગૃતતા અમારું બળ છે.

નવકાન્તિ  
સાપ્તાહિક

૨/૧૦ સોનિયા એપાર્ટ.  
પીટીકોલેજ રોડ, નારાયણ નગર  
અમદાવાદ - ૭  
ફોન નં. ૯૮૨૫૧૬૬૩૮૬-  
૦૭૯ ૬૫૨૧૪૭૫૬

## પોલ્ટ્રી ફાર્મ પ્રદુષણ ફેલાવે છે તેથી તેને નિયમોમાં માંડી આપી શકાય નહીં : નેશનલ ગ્રીન ટ્રિબ્યુનલ

પોલ્ટ્રી ફાર્મને ગ્રીન કેટેગરી ઈન્ડસ્ટ્રીઝ ગણીને તેને જુદા જુદા કાયદાઓ હેઠળ મુક્તિ આપી શકાય નહીં તેમ નેશનલ ગ્રીન ટ્રીબ્યુનલ દ્વારા સેન્ટ્રલ પોલ્યુશન કન્ટ્રોલ બોર્ડને જણાવવામાં આવ્યું છે. એનજીટીએ દાવો કર્યો હતો કે પોલ્ટ્રી ફાર્મ દ્વારા પણ પ્રદુષણ ફેલાવવામાં આવે છે તેથી તેને ગ્રીન ઈન્ડસ્ટ્રીઝ ગણી શકાય નહીં. અને જુદા જુદા કાયદા હેઠળ માફી આપી શકાય નહીં.

એનજીટી દ્વારા આ સંદર્ભમાં સીપીસીબીને ત્રણ મહિનામાં યોગ્ય આદેશ આપવા ફરમાન કર્યું છે. જો આવો કોઈ આદેશ આપવામાં નહીં આવે તો રાજ્ય પોલ્યુશન કન્ટ્રોલ બોર્ડ દ્વારા એર, વોટર અને એન્વાયર્નમેન્ટ પ્રોટેક્શન એક્ટ હેઠળ કોઈપણ પ્રોજેક્ટ માટે મંજૂરી લેવાની રહેશે.

એનજીટીએ કહ્યું હતું કે પોલ્ટ્રી ફાર્મની કામગીરી પણ એક યા બીજી રીતે પ્રદુષણ ફેલાવે છે જેને કારણે પર્યાવરણને નુકશાન પહોંચી શકે છે. આથી તેની કામગીરી પર અંકુશોની જરૂર છે. તેમાં રજકણો, એમોનિયા સોલિડ્સ જેવા પ્રદુષણ થાય છે જે માખી, મચ્છરો, કુતરાં તેમજ અન્ય જંતુઓને આકર્ષે છે. આથી તેના દ્વારા પણ રોગ ફેલાવાની શક્યતા છે.

દેશમાં કેટલાક કટ્ટરતાવાદી પરિબળો જાત જાતના પોતાને અનુકુળ હોય તેવા કારણો રજૂ કરીને અન્યો માટે અંતરાય ઉભા કરવામાં પાવરધા છે અને સત્તા સ્થાને બેઠેલા લોકો તેમને અનુકુળતા કરી આપે છે. તેમજ આવી કમિટીઓ કે સત્તા કેન્દ્રો પર તેમને સ્થાપિત કરી દે છે. માંસાહારી લોકોને કેમ કરીને હાડમારી ઉભી કરવી તે તેમની ધર્મનિષ્ઠા હોય છે. શરુઆતના તબક્કામાં ગાય બચાવવી એક ઉદ્દેશ પર દેશમાં કામ કરવામાં આવ્યું ત્યાર બાદ બકરા પર તેને લઈ જવાયું, ત્યાર બાદ ભેસનું માંસ પર જીવદયાના નામે પ્રતિબંધ લાદવાનું કાર્ય શરુ કરવામાં આવ્યું, ઈંડા અને માછલી હવે તેમના નિશાના પર છે. ધર્મ સિવાય તેમને પર્યાવરણ વિગેરે હેતુઓ બતાવીને અન્યોના અધિકાર છીનવી લેવાનો તાગડો રચવાનો એક માનસિક પ્રહાર છે.



નવકાન્તિ સાપ્તાહિક વેબ સાઇટ ઉપર ઉપલબ્ધ છે.

#kwws=22#mdjdgjvkfkulvwdq1frp

ઉપરોક્ત વેબ સાઇટ ઉપરાંત ફેસબુક kwws=22idfherrn1frp2urelq1gkrodnld પર જોઈ શકાશે





## નવક્રાંતિ

ખેડુતોના વિરોધ વચ્ચે સરકારે કૃષિ ક્ષેત્રમાં સુધારા માટેના ૩ કૃષિ ખરડા રાજ્યસભામાં રજૂ કર્યા. કેન્દ્રીય કૃષિમંત્રી નરેન્દ્રસિંહ તોમરે લોકસભામાં પસાર કરાયેલા ફાર્મસ પ્રોડ્યુસ ટ્રેડ એન્ડ કોમર્સ પ્રમોશન એન્ડ ફેસિલિટીશન બિલ ૨૦૨૦ અને ફાર્મસ એમ્પાવરમેન્ટ એન્ડ પ્રોટેક્શન એગ્રીમેન્ટ ઓન પ્રાઇસ એશ્યોરન્સ એન્ડ ફાર્મ સર્વિસ બીલ ૨૦૨૦ રાજ્યસભામાં રજૂ કર્યા. આ બંને ખરડા ઐતિહાસિક છે અને ખેડુતોના જીવનમાં મોટો બદલાવ લાવશે. દેશના ખેડુત દેશના ગમે તે ખુણે પોતાની ઉપજ વેચી શકશે. મંત્રીએ કહ્યું હતું કે હું ખેડુતોને આશ્વાસન આપવા માંગુ છું કે આ ખરડાઓને લઈને લઘુત્તમ ટેકાના ભાવ સાથે કોઈ સંબંધ નથી. બંને ખરડા પર વિપક્ષ અને સત્તાધારી પક્ષ વચ્ચે ઉગ્ર ચર્ચા થઈ. રાજ્યસભાના ઉપાધ્યક્ષ હરિવંશ, કોંગ્રેસ, તુણમુલ કોંગ્રેસ અને ડાબેરી સાંસદોની ખરડાને સિલેક્ટ કમિટી પાસે મોકલવાના ઠરાવ પર મત વિભાજનની માંગણી ફગાવી દઈને ખરડા પર ધ્વનિમત લેતા ગૃહમાં ભારે હંગામો થયો. આ હંગામાને કારણે રાજ્યસભાની કાર્યવાહી મોકુફ રાખવી પડી. કાર્યવાહી ફરી શરૂ થતાં ધ્વનિમત દ્વારા બંને ખરડા પસાર કરી દેવાયા. ઉગ્ર ધાંધલના કારણે એસ-સીયલ કોમોડીટી ખરડા અંગે કોઈપણ ચર્ચા કે કાર્યવાહી થઈ શકી નહિ.

કેન્દ્રીય સંરક્ષણમંત્રી રાજનાથસિંહે કહ્યું હતું કે ભારતે આત્મનિર્ભર કૃષિ ક્ષેત્રનો મજબુત પાયો નાંખ્યો છે. પીએમ મોદીના નેતૃત્વ હેઠળ સરકારની અનંત પ્રતિબદ્ધતાના કારણે ભારતમાં ખાદ્ય સુરક્ષા મજબુત થશે. ખેડુતોની આવક બમણી કરવાની દિશામાં આ પ્રભાવશાળી પગલું છે. ખેડુતો પોતાની ઉપજ દેશમાં ગમે ત્યાં વેચી શકશે. સરકારે ડાહી ડાહી વાતો કરી પરંતુ તે વિપક્ષના સભ્યોને રીઝવી શકવા નાસમર્થ રહી. આખરે તેમણે સત્તાના મદદમાં બહુમતી ધ્વનિમતના આધારે ખરડાને પસાર કરી દીધા.

આ સમય દરમિયાન થયેલી ધાંધલને કારણે સરકારને જે વિપક્ષ સામે ટકરાવની સ્થિતિનું નિર્માણ થયું તેના કારણે સરકારે આઠ સાંસદોને સત્રમાંથી સસ્પેન્ડ કરી દીધા. પરિણામ એ આવ્યું કે સમગ્ર વિપક્ષે સંસદની બહાર સસ્પેન્ડ સાંસદોની સજા માફ કરવા માટે ધરણાનો કાર્યક્રમ કરીને સરકારને મુંઝવી નાંખી. હવે સજા માફ કરવામાં સરકારને નાનમ લાગે છે તો વિપક્ષને ખરડો પાછો ખેંચવા સિવાય અન્ય કોઈ બાબતે સમજોતો કરવો નથી. બેઉ બાજુ પકડ મજબુત છે. ખેર, લોકશાહી દેશમાં નમતુ તો જોખવું પડે અને દેશના અસંખ્ય કિસાનોના હક્ક અને લાભની વાત હોય તો કંઈક જતું કરવું પડે તેમાં કોઈ નાનમ કે ક્ષોભ રખાય નહીં. ભાજપે વચલો રસ્તો કાઢ્યો છે માંફી માંગો. જે વિપક્ષને કબુલ નથી. ખેર માર્ગ કેમ નીકળે છે તે જોવાનું રહેશે.

૧૯૯૮માં એક ફાઉન્ટેન પેનની હરાજી થઈ અને આ પેનના ૨૧ કરોડ ટલાખ રૂપિયા ઉપજ્યા હતા. આ પેનમાં રૂબિ, સેફાયસ વિગેરે કીમતી પથ્થરો જડવામાં આવ્યા હતા અને તે એક નહીં પુરા ૬૦૦. ફેન્ચ કંપની રીડીન દ્વારા તે બનાવવામાં આવી હતી. આ પેનને બનાવવામાં એક વર્ષનો સમય લાગ્યો હતો.

ફ્રાન્સિસ ઉત્તર ધ્રુવ પર પહોંચનારી પ્રથમ મહીલા હતી. તેમણે આ સિધ્ધિ પ એપ્રિલ, ૧૯૯૧ના રોજ મેળવી હતી.

DJQHOR#IUHH#PDUULDJH

VHUYHFHV#LQGLD

djqhoriuhhpduuldjhhexuhdxCjpdlo1frp1

sdupdubndqx5335C|dkrr1fr1lq

#####kwws=22mdjdgjvkfkulwldq1frp2

#####Frqdfw#Qr133<4#<;577;<677/

#####+U,33<4059<50593665

## જાહેર ખબરના ભાવ

આખુ પાન ૩.૧૦૫૦૦ અર્ધુ પાન ૩.૫૦૦૦

૧/૪ પાન ૩.૨૫૦૦ ૧/૮ પાન ૩.૧૦૦૦

વાર્ષિક પેનલ ૩.૭૨૦૦ માસિક પેનલ ૩.૧૦૦૦

ટચુકડી જાહેરાત ૩.૫૦૦

વ્યવસાયિક જા.ખ. ૩.૬૦ કો.સે.મી.

આપની કોઈપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાચક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી સંપર્ક : ૯૮૨૫૧ ૬૯૩૮૬, ૦૭૯-૬૫૨૧૪૭૫૬

## દેશની આર્થિક મંદીમાંથી ઉગારવા માટે આરબીઆઇ લડાઈ લડવા સજ્જ : ધીમે ધીમે તબક્કાવાર રિકવરી જોવા મળશે: શક્તિકાંત દાસ આરબીઆઇ ગવર્નર

કોરોનાને કારણે મંદીની ઉંડી ખાઈમાં સરકી પડેલી ઈકોનોમી તેમજ બેન્કીંગ સેક્ટરને ઉગારવા માટે આરબીઆઇ લડાઈ લડવા સજ્જ છે અને તમામ પગલાં લઈ રહી છે તેમ આરબીઆઇના ગવર્નર શક્તિકાંત દાસે જણાવ્યું હતું. ઈકોનોમી રિકવરી ધીમે રહેશે પણ તેમાં તબક્કાવાર સુધારો જોવા મળશે. હાલ બેન્ક ધિરાણ સ્થગિત થઈ ગયું હોવાનો તેમણે નિર્દેશ કર્યો હતો. વિવિધ સેક્ટરને સહાય માટે લિક્વિડિટી વધારવામાં આવી હતી.

દાસે કહ્યું હતું કે લોનની પુનઃ રચનામાં ડિપોઝિટર્સના હિતો અને નાણાંકીય સ્થિરતાને ધ્યાનમાં લેવાશે. વેપારીઓને વિશ્વ સત્રે સર્જાયેલી મુડીકરણની તક ઝડપી લેવા તેમણે અનુરોધ કર્યો હતો. એનબીએફસી સેક્ટર હજુ અસ્થિર અને ડામાડોળ છે. જે ચિંતાનો વિષય છે. અમે મોટી



એનબીએફસીમાં કટોકટીનું પુનરાવર્તન થવા દઈશું નહીં. મોટી એનબીએફસીને નિષ્ફળ થવા દઈશું નહીં. ૧૦૦ મોટી એનબીએફસી પર સતત નજર રાખી રહ્યા છીએ. રિકવરી માટે પ્રાઇવેટ સેક્ટર તેનું યોગ્યદાન વધારે તે જરૂરી છે. ખાનગી ક્ષેત્રે રિસર્ચ અને સંશોધન તેમજ ક્રુડ પ્રોસેસીંગ અને પર્યટન સેક્ટરમાં મહત્વની ભુમિકા નિભાવવાની છે. આરબીઆઇ દ્વારા મોટાપાયે નાણાંબજારમાં રોકડ પ્રાપ્ત કરાવવા સરકાર ઘણા સસ્તા દરે મોટાપાયે ઋણ લઈ શકી છે.

## ચીની સરકારી અખબાર ગ્લોબલ ટાઇમ્સે ચીન શાંતિ અને યુધ્ધ માટે તૈયાર હોવાનો દાવો કર્યો

ચીની અખબાર ગ્લોબલ ટાઇમ્સે ભારતને યુધ્ધની ધમકી આપી છે. ભારતીય સંરક્ષણ મંત્રી રાજનાથસિંહે સંસદમાં ચીની સેનાની પોલ ખોલી હતી. તેથી ચીની સત્તાવાળાઓમાં આકોશ વ્યાપ્યો હતો. ગ્લોબલ ટાઇમ્સના એડિટર હુ શિજને અરબારી અહેવાલમાં જણાવ્યું હતું કે ચીન શાંતિ અને યુધ્ધ બંને માટે સજ્જ છે. તેમણે દાવો કર્યો હતો કે લદાખ સરહદે ચીની સેના દબાણ ઉભુ કરી રહી છે તેથી ભારતીય સેના નરમ પડી છે. શિજને એવો પણ દાવો કર્યો હતો કે પીએલએ પેગોગ સરોવર પાસે ભારત-ચીન સરહદે નિર્ણયાક કામગીરી માટે પોતાની તહેનાતી વધારી દીધી છે. ચીન-ભારત

સરહદે શાંતિ જળવાઈ રહે તે માટે બેઈજિંગે પ્રયાસ કરવા જોઈએ તેમ છતાં પોતાની સેનાને કોઈપણ સ્થિતિ માટે સજ્જ રાખવી જોઈએ. ભારતમાં કેટલીક અતિ રાષ્ટ્રવાદી તાકાતો છે જેમણે સરળ રસ્તે જવાની મનાઈ કરીને આકરો અભિગમ અપનાવ્યો છે.

શિજને ચીની વિદેશ મંત્રાલયને સલાહ આપી છે કે ભારત સાથે ચર્ચા કરવા દરમિયાન તેને તેનીજ ભાષામાં સમજાવવામાં આવે તે વધારે જરૂરી છે. આ પહેલાં શિજને દાવો કર્યો હતો કે ચીની સેના ભારતીય ટેન્કોનો ખાતમો બોલાવવાનો અભ્યાસ કરી રહી છે. તેમણે એવી પણ ધમકી આપી હતી કે ભારત આડોડાઈ કરતો હોય તો ચીની

સેના તેને જડબાતોડ જવાબ આપવા સક્ષમ છે.

### કાર ભાડે મળશે



લગ્ન તેમજ શુભ પ્રસંગ માટે ડિઝાઇનર કાર મળશે



મોબાઇલ :

૮૫૧૧૮૯૯૧૯૭

લિમોઝીન,

બીએમ ડબલ્યુ ,

ઓડી , મર્સીડીઝ

તથા અન્ય મેરેજ

કાર મળશે



પુશ ખબર.. પુશ ખબર.. પુશ ખબર...

ખ્રિસ્તી સમાજ માટે બી.પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

## અમી સર્જકલ

૧૩, સહયોગ પાર્ક -૧, ન્યુ ગામડી રોડ, આણંદ. ૧

જય ક્રિશ્ચિયન મો.: ૯૮૨૪૩૬૨૪૬૨-૮૨૩૮૦૦૧૯૮૯

## ડૉ. હેમેન્દ્ર જી. પરીખ

પી.જી.યોગા, ડીએચએમએસ

## યોગ - હોમીયોપેથીક કન્સલ્ટન્ટ

એકસ. સીની. કન્સલ્ટન્ટ,

રાજસ્થાન હોસ્પિટલ, અમદાવાદ

એકસ. સીની. કન્સલ્ટન્ટ

મોરારજી દેસાઈ આરોગ્યધામ,

હેલ્થ-વેલ્થ પ્લાનર

ગેસ્ટ કોલમીસ્ટ, ગુજરાત સમાચાર, દિવ્યભાસ્કર

મો. ૯૩૭૬૧ ૦૦૮૯૮

H1pdlo#=#gukdpsdulnkC|dkrr1fr1lq



## હાસ્યમાં પણ સુગંધ હોવી જોઈએ

હાસ્ય વિશે વાત કરતાં પહેલા જોઈએ તો સાહિત્યમાં નવ રસ છે: કરુણ, રોદ્ર, શાંત, ભયાનક, વીર, શૃંગાર, અદ્ભુત, હાસ્ય અને ભિભ્રસ. હાસ્ય આ નવ રસમાંનો એક છે. હાસ્યની જે પુષ્ટિ કરે છે તેને હાસ્યરસ કહેવાય છે. એના પણ ત્રણ ભેદ છે: મંદ, મધ્યમ અને અતિ. કિશોરલાલ મશરુવાલાએ કહ્યું છે: સામાન્ય રીતે કટાક્ષ, મર્મ હાસ્ય અને હાસ્ય - એ હાસ્યરસના સાધનો છે. એમ આપણે માનીએ છીએ. કેટલાક લોકો વિકૃત ચેષ્ટા, વિકૃત વેશ કે વિકૃતવાણી સાંભળીને દાંત દેખાય એ રીતે હસતા હોય છે. સામેનાન ઉડાવતા હોય છે. તેને ઠહા મશકરી કહેવાય છે. કેટલાક લોકોની હાસ્યવૃત્તિ અદ્ભુત હોય છે. હસવાનું અને આનંદ લેવાનો, પણ હસતાં હસતાં બંધ થઈએ ત્યારે સમજાય કે હાસ્યની પાછળ કેવી કરુણતા છુપાયેલી છે? કોઈએ ખાસ કહ્યું છે: હસો, ખુબ હસો, પણ હસવાસમ ના બનાવો જીંદગી. બીજા લોકો આપણને હસી કાઢે, એવી જીંદગી બનાવવી જોઈએ નહીં. આપણે મશકરીને પાત્ર થવું, આપણી કોઈ હાંસી ઉડાવે એવું કોઈ કાર્ય ક્યારેય ન કરવું. આપણે જાણીએ છીએ કે હાસ્ય એક ઉત્તમ ઔષધ છે. જે માણસ ખુલ્લા મનથી, મનમાં કશું પણ રાખ્યા વિના ખડખડાટ હસી શકે છે, એણે ડોકટરને ત્યાં જવું પડતું નથી. જુદા જુદા લોકો જુદી જુદી રીતે હસતા હોય છે. કેટલાક માત્ર હોઠથી, તો કેટલાક હૃદયથી હસતા હોય છે. જે માત્ર ઔપચારિકતા ખાતર, લુખ્ખેલુખ્ખુ હસતો હોય, એનો ભરોસો ક્યારેય ના કરી શકાય. કેટલાક લોકો હૃદયની ગહનતામાંથી હસતા હોય છે. આજે તો હાસ્ય પણ માર્કેટ જેવું બની ગયું છે. કોઈ પાત્ર ભજવતા હોઈએ, હસવું પડે તો હસીએ, પણ એક નાટકરુપે, એવા હાસ્યમાં આત્મીયતાના અણસાર પણ ન હોય. હાસ્ય તો પ્રથમ વરસાદ પછી ધરતી ચીરીને બહાર આવતી લીલાશ જેવું હોવું જોઈએ.

હાસ્ય - ન. (સં) હસવું તે. આટલો અર્થ થાય છે. હંમેશા હસતા રહેવું એ તંદુરસ્તીની નિશાની છે. આપણે કહીએ છીએ કે હસે તેનું ઘર વસે, આપણે જાણીએ છીએ કે હાસ્ય એ ફુલ જેવું હોય છે. જેમાં ભારોભાર નિર્દોષતાનો અહેસાસ થાય છે. પણ કોઈ સુગંધ વિનાનું ફુલ પસંદ કરતું નથી. લુખ્ખુ હાસ્ય કોઈને ગમતું નથી. હાસ્ય પણ ભીતર ભેદીને આવવું જોઈએ. હાસ્યમાં પણ સુગંધ હોવી જોઈએ. હાસ્યને બળજબરીથી લાવી શકાતું નથી. દિગ્દર્શક અભિનેતાને સુચના આપે, હસે હસો, તો અભિનેતા હસે, હાસ્યમાં ઔપચારિકતા આવે ત્યારે તે નાટક બની જાય છે. કોઈની સાથે હસ્તધુનન કરવાનું, ખાલી ખાલી હાથ જોડીને નમસ્તે નમસ્તે બોલતા જવાનું અન યહરા પર હાસ્ય લાવવાની બનાવટ કરવાની! એન

હાસ્ય ન કહેવાય. જે હાસ્યરસિક છે એનું વ્યક્તિત્વ પણ ઉભરી આવે છે. એનો આગવો પ્રભાવ પડતો હોય છે. એ સૌનો પ્રિય હોય છે. એક સરસ ઉક્તિ છે. હાસ્ય એવી ભાષા છે, જેને બાળક પણ સમજી શકે છે. માણસના હૃદયમાંથી સ્ફુરેલું એક સ્મિત કોઈના જીવનની અધુરપને દુર કરી શકે છે. હાસ્ય એ માણસને જીવવા માટેનો એક આધાર છે. હાસ્યથી દીર્ઘાયું બની શકાય છે. મનમાં કોઈ પણ તાણ રહેતી નથી. તન-મન સ્ફુર્તિમાં રહે છે. આનંદથી જીવો-લાંબુ જીવો. ગાંધીજીએ પણ કહ્યું છે: જો મારામાં વિનોદનો ગુણ ન હોત તો મેં ક્યારની આત્મહત્યા કરી લીધી હોત. હાસ્યથી બધો જ ભાર હળવો બની જાય છે. જગતનો ખ્યાતનામ હાસ્ય અભિનેતા ચાર્લી ચેપ્લીને કહ્યું છે કે હાસ્ય વગરનું જગત વિનાશને પાત્ર છે. જેનામાં હસવાની ક્ષમતા નથી, અથવા પોતાના ધંધા-રોજગારમાં એટલો બધો રચ્યોપચ્યો રહે છે કે એના હાસ્યે એની પાસેથી દેશવટો લીધેલો હોય છે એવા લોકો જીવતે મુઆ બરાબર છે.

મહર્ષિ અરવિંદે રહ્યું છે: હાસ્ય એ જીવનનો રસ છે. માત્ર એ સાહિત્યના નવ રસમાંનો એક નહીં, પણ માણસના જીવાતા જીવનનો પણ એક રસ છે. સતત ટેન્શનમાં રહેતો માણસ ખુલ્લા દિલથી જો હસી શકે નહીં તો તે વેળાસર ગુજરી જાય છે. અબ્રાહમ લિંકને પણ કહ્યું છે કે રાત દિવસ એટલો ભયંકર તનાવ માર પર રહે છે કે જો હું હસું નહીં તો મરી જાઉં. આજનો યુગ તો ભયંકર ટેન્શનવાળો છે. ક્ષણે ક્ષણે જાગૃત રહેવું પડે છે. વધારે પડતી સાવધાનીના કારણે માણસ મુક્તિથી જીવી શકતો નથી. એમાંય, જો એનું હાસ્ય વિલાઈ જાય તો કેવા પરિણામ આવે? ઘણા થોડા લોકોના ચહેરા ઉપર નિર્દોષ હાસ્ય હોય છે. નિર્દોષ હાસ્ય એટલે શું? રામચરણ મહેન્દ્રે તેમના આનંદમય જીવનમાં કહ્યું છે કે દુધ પીતા શિશુ જેવું નિર્દોષ હાસ્ય રેલાવે છે એવું હાસ્ય મસ્તીથી, દુઃખોને દુર કરવાની અસલી દવા છે. જેના હૃદયમાં કોઈ પણ પ્રકારનું કપટ ના હોય, કોઈના પ્રત્યે સહેજ પણ દ્રેષભાવ ન હોય એવા હાસ્યની વાત છે. કેટલાક લોકો બીજાની પાસેથી બદલો લઈને ખંધુ હસતા હોય છે. એવા હાસ્યમાં નિર્દોષતા કેવી? હાસ્ય કેવું હોય? વિલિયમ રોસ્ટરે કહ્યું છે: જેમ નદીમાં આવેલા પુરને રોકી શકતા નથી, કારણકે બંને પ્રાકૃતિક પરિસ્થિતિ છે. જે બનાવટી હાસ્ય હોય એ કુદરતી હોઈ જ શકે. કુદરતી હાસ્ય તો ઝરણાની જેમ અંદરથી ફુટતું હોય છે. માણસ કેવા પ્રકારનું હસે છે. એના પરથી એની પ્રકૃતિનો ખ્યાલ આવતો હોય છે. કોઈ પણ મનુષ્યના હાસ્ય પરથી ઘણીવાર તેના ગુણ-અવગુણ અને પ્રકૃતિ પારખી શકાય છે. અમુક વ્યક્તિ હસીને પોતાના ચારિત્ર્યદર્શન પણ

કરાવી શકે છે. અવલોકનશક્તિ તથા સામુદ્રિક જ્ઞાનથી હાસ્યમાં છુપાયેલા ગુણદોષ જાણી શકાય છે. સમજદાર વ્યક્તિ તમારા હસવાની ઢબ પરથી તમને પારખી શકે છે. તમે માત્ર હસવા ખાતર હસો છો, સામેની વ્યક્તિને સારુ લગાડવા હસો છો, અથવા સાચા દિલથી હસો છો, એની યાડી તમારો ચહેરો ખાતો હોય છે. હાસ્યના ઘણા પ્રકાર હોય છે. કોઈ મરક મરક હસે છે. તો કોઈ મુખ મલકાવી મંદ હાસ્ય કરે છે. અમુક દિલ ખોલીને મધુર હાસ્ય કરે છે. તો કેટલાક ખડખડાટ હસી પડે છે. આ દરેક હાસ્ય પાછળ કાંઈ ને કાંઈ રહસ્ય અથવા મનની ઈચ્છાઓનો ભાવાર્થ છુપાયેલો હોય છે. તમારા મનમાં કેવો ભાવ પડેલો છે એ તમારા હાસ્ય પરથી પરખાય છે. સંત તિરવલ્લુવરે કહ્યું છે: મનુષ્યને આપત્તિનો સામનો કરવામાં સ્મિતથી વધારે કોઈ પણ ચીજ સહાયભુત થતી નથી. આપઘાત કરવા જતા માણસને કોઈ નાનકડું સ્મિત આપે તો એના વિચારોમાં બદલાવ આવી શકે છે. માણસનું સ્મિત તો દુઃખી આત્માનો આશરો છે. બળબળતા બપોરમાં લિમડાનો મીઠો છાંયડો છે. સ્મિત તો, સ્મિત તો આમ્મકુંજમાં ટહુકતી કોયલ છે.

ડૉ. કિશોરસિંહ સોલંકી,  
(સૌ. સંદેશ)

### જાણવા જેવું

પહેલી ત્રિકોણ ટપાલટીકીટ ૧૮૫૩માં કેપ ઓફ ગુડહોપમાં પ્રકાશિત કરવામાં આવી હતી.

જ્ઞાન ફિલીપ્સ ઉત્તર ધ્રુવ પર પહોંચનારી પ્રથમ મહીલા હતી. તેમણે આ સિધ્ધિ ૫ એપ્રિલ, ૧૮૭૧ના રોજ મેળવી હતી.

કોલબંસ પહેલાં ફર્ડિનાન્ડ મેંગલન અમેરીકા ખંડ શોધવા માટે નિકળ્યો હતો.

ડોલ્ફીન સાઈઠ કી.મી. પ્રતી કલાકની ઝડપે તરી શકે છે.

મધમાખીની રાણી એક દીવસમાં ૧૫૦૦ ઈંડા મુકે છે.

### ગ્રાહક મિત્રોને વિનંતી.

આપનું #વાજમ બાકી છે/પૂરું થયેલ છે. લવાજમ મનીઓર્ડરથી નીચેના સરનામે મોકલી શકો છો. તમારી જાગૃતતા અમારુ બળ છે.

### નવકાન્તિ સાપ્તાહિક

૨/૧૦ સોનિયા એપાર્ટ.  
પીટીકોલેજ રોડ, નારાયણ નગર  
અમદાવાદ - ૭  
ફોન નં. ૯૮૨૫૧૬૯૩૮૬-

## મનરેગાના ઘડવૈયા રઘુવંશપ્રસાદનું નિધન



દેશની રાજનીતિમાં સ્પષ્ટ બોલનાર અને બેદાગ વ્યક્તિત્વ ધરાવનાર પ્રખર સમાજવાદી નેતા ડો. રઘુવંશપ્રસાદ સિંહ મનરેગા યોજના લાગુ કરીને અમર થઈ ગયા. બિહારના પુર્વ મુખ્યમંત્રી અને આરજેડીના ચીફ લાલુ પ્રસાદ યાદવના સંકટમોચક બ્રહ્મ બાબા ઉર્ફે રઘુવંશ પ્રસાદ સિંહનું દિલ્હી એઈમ્સમાં નિધન થયું હતું. તેઓ વેન્ટિલેટર સર્પોટ પર હતા. અને તેમના નિધનને પગલે સમગ્ર બિહારમાં શોકનું મોજુ ફરી વળ્યું છે. અત્રે ઉલ્લેખનીય છે કે તાજેતરમાં રઘુવંશપ્રસાદસિંહે આરજેડીમાંથી રાજીનામું આપ્યું હતું.

રઘુવંશપ્રસાદ આરજેડીના સવર્ણ ચહેરા તરીકે જાણીતા હતા. કોંગ્રેસના નેતૃત્વવાળી યુપીએ - ૧ સરકારમાં આરજેડીના ક્વોટામાંથી રઘુવંશપ્રસાદ સિંહ ગ્રામીણ વિકાસ વિભાગના મંત્રી હતા. આ દરમિયાન યુપીએ ચેરપર્સનની અધ્યક્ષતામાં રચિત રાષ્ટ્રીય સલાહકાર સમિતિએ રોજગાર ગેરંટી કાનુન બનાવવાનો પ્રસ્તાવ આપ્યો હતો. આ કાનુન બનાવવાની જવાબદારી શ્રમ મંત્રાલયને અપાઈ હતી. પરંતુ શ્રમ મંત્રાલયે આ કાનુન બનાવવાને લઈને છ મહિનામાં હાથ અધ્ધર કરી દીધા હતા. બાદમાં ગ્રામીણ વિકાસ મંત્રાલયને કાનુન બનાવવાની જવાબદારી સોંપાઈ હતી. સાયન્સ ગ્રેજ્યુએટ અને ગણિતમાં માસ્ટર ડિગ્રી ધરાવતા ડો. રઘુવંશપ્રસાદ સિંહે આ કાનુન બનાવવામાં અને સંસદમાં પાસ કરાવવામાં પાયાની ભુમિકા નિભાવી હતી. આમ, મનરેગા કાનુન લાગુ કરવા બદલ રઘુવંશપ્રસાદ સિંહને દેશ કાયમ યાદ રાખશે

## સરહદ પર ચીની ઘુસણખોરી અંગેના સરકારના ગૃહ અને સંરક્ષણ મંત્રાલયના વિરોધાભાસી નિવેદનો પર વિપક્ષોની પસ્તાબ

ચીની લશ્કરે એલએસી પર ભારતીય પ્રદેશમાં કોઈ ઘુસણખોરી કરી નથી તેવું કેન્દ્ર સરકારના ગૃહમંત્રાલયે રાજ્યસભામાં કહ્યું છે. ગૃહમંત્રાલયે રાજ્યસભામાં જણાવ્યું હતું કે છેલ્લા છ મહિનામાં ભારત-ચીન સરહદ પર કોઈ ઘુસણખોરી થઈ જ નથી. જો કે કેન્દ્રીય ગૃહમંત્રી નિત્યાનંદ રાયે આ મામલામાં વધુ કોઈ સ્પષ્ટતા કરી નહોતી. જ્યારે સંરક્ષણ મંત્રીએ લદાખમાં ૩૮૦૦૦ ચો.કીમીનો પ્રદેશ પર ચીને ગેરકાયદેસર

કબજો જમાવ્યો છે. શબ્દોની રમતો રમીને સરકાર દેશની જનતાને બેવકુફ બનાવી રહી છે. રક્ષામંત્રીના જવાબ મુજબ મોટો વિસ્તાર પર ચીની લશ્કરે કબજો જમાવ્યો છે. તો પછી આપણું લશ્કર કઈ સરહદ પર ચોકી કરી રહ્યું છે. કે ક્યાં પેટ્રોલીંગ કરી રહ્યું છે. વડાપ્રધાને સર્વપક્ષીય બેઠકમાં કહ્યું હતું કે એલએસી પર ભારતીય પ્રદેશમાં કોઈ ઘુસણખોરી થઈ જ નથી. આ સરકાર તરફથી થતી રજૂઆતમાં તથ્ય ઓછું હોય છે.

### ★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

‘નીલીવા કુંજ’ પંડિત નહેરુ વિદ્યાવિહારની બાજુમાં, બહેરામપુરા, અમદાવાદ - ૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨



સ્વતંત્રતા જેવું બીજું કોઈ જ સુખ નથી. જગતના જીવ માત્રને કોઈપણ પ્રકારના બંધન ગમતા નથી. બંધન એ મૃત્યુ છે. સ્વતંત્રતા જ સુખની જનની છે. પદ્મપુરાણ(૪-૮૮-૫૦)માં કહ્યું છે : ' સ્વતંત્રતા જેવું બીજું કોઈ જ સુખ નથી. એનું કારણ છે કે સ્વતંત્ર માણસને કોઈનો ડર હોતો નથી. એને જે કાંઈ કરવું હોય તે પોતાની રીતે કરતો હોય છે. સ્વતંત્ર માણસોને ખાસ કરીને કોઈપણ પ્રકારના હાયવલુરા હોતા નથી. ગદ્યકર્ણામૃતમમાં કહ્યું છે : જે સ્વતંત્ર હોય છે એ સ્વભાવથી જ નિર્ભય અને ફળ નિરપેક્ષવાળા હોય છે. જેને ફળની કોઈ જ અપેક્ષા હોતી નથી. પણ જે પરાધીન હોય છે એને અનેક દુઃખ હોય છે. પાલીના ઉદાન (૨-૯)માં કહ્યું છે : જે પરાધીન છે તે બધા દુઃખ છે. અને જે સ્વાધીન છે એ બધા સુખ છે. એનો અર્થ એ થાય છે કે સ્વતંત્રતા એ સુખનો પર્યાય છે. અષ્ટવક્રગીતા(૧૮-૫૦)માં કહ્યું છે કે : માણસ સ્વતંત્રતાથી શાંતિ પ્રાપ્ત કરે છે. સ્વતંત્રતાથી પરમ પદને પ્રાપ્ત કરે છે. માણસ શારીરિક અને માનસિક રીતે પરાધીન હોય તો પોતે જાતે સ્વતંત્ર કોઈ જ નિર્ણય કરી શકતો નથી. દરેકે પોતે પોતાના માલિક બનવું જોઈએ. સ્વતંત્રતા એટલે માત્ર બીજાની ગુલામીની જ વાત નથી. રુઝવેલું કહ્યું છે : દરેક વ્યક્તિને ચાર સ્વતંત્રતા મળવી જોઈએ. વિચારોની સ્વતંત્રતા, ધાર્મિક સ્વતંત્રતા, અભાવોતી સ્વતંત્રતા અને ભયથી સ્વતંત્રતા. આ ચારેય પ્રકારની સ્વતંત્રતા માણસને નિર્ભય બનાવે છે. જીવન જીવવાની પ્રેરણા આપે છે. ઈશ્વરે આપણે બે હાથ આપ્યા છે. એના વડે આપ કમાઈ કરવાની છે. હાથનો ઉપયોગ કરીને સ્વાધીન રહી શકાય છે. પરાધીનતા પાપ સમાન છે. સ્વતંત્રતાની સાધના કરવી એ તો લોઢાના ચણા ચાવવા બરાબર છે. પોતાના આત્મબળના આધારે

# સ્વતંત્રતા જેવું બીજું કોઈ જ સુખ નથી

આગળ વધી શકાય છે પોતે સ્વ પ્રકાશિત બનવું જોઈએ. જે પર પ્રકાશિત હોય છે એમની બીજા પર આધાર રાખવાના કારણે પરાધીન બની જાય છે. નથમલ મુનિએ શ્રમણ મહાવીરમાં કહ્યું છે કે સ્વતંત્રતાની સાધના કરનાર પોતાના આત્મબળના આધારે આગળ વધે છે. તે બીજાઓના સહારે આગળ વધવાની વાતનો વિચાર પણ કરી શકતા નથી.

સ્વતંત્ર(વિ)(સિ) સ્વાધીન, કોઈના તાબામાં નહીં તેવું. એવા અર્થ થાય છે. કોઈ કાર્ય કરવાને અથવા ન કરવાને અથવા કરેલાને બીજી રીતે કરવાને અથવા ન કરવાને અથવા કરેલાને બીજી રીતે કરવાને જે સમર્થ હોય તે સ્વતંત્ર છે. જે આપમુખત્યાર, સ્વવશ, સ્વમતાનુગામી, પોતાના મત પ્રમાણે ચાલનારા, ક્યારેક સ્વચ્છંદી અમર્યાદ, અવશ મુક્ત આઝાદ વગેરે અર્થ કરી શકાય છે. જેની પોતાની સ્વતંત્ર સ્થિતિ છે. કોઈનો દબાયેલો નથી. જેને પોતાના માટેનો નિર્ણય પોતે જ લેવાનો છે. જેને બીજાના આધારે ચાલવાનું નથીતે. સ્વામી વિવેકાનંદે કહ્યું છે. : સ્વતંત્રતા વિકાસનું પ્રથમ સોપાન છે. માણસ સ્વતંત્ર રીતે જે કાંઈ કરી શકે છે તે કોઈના દબાણ નીચે કરી શકતો નથી. મહાત્મા ગાંધીજીએ પણ કહ્યું છે કે સ્વાધીનતા અને દાસતા એ મનની માન્યતા છે. જેનું મન સ્વાધીન છે તે વિષ્ણુ- નરકનો ટોપલો ઉપાડતો હોવા છતાં પણ રાજા છે. આપણે આપણી જાતના જ બાદશાહ બનવાનું છે. આપણું મન જ આપણું કહ્યું કરતું ના હોય તો તમે સ્વતંત્ર શાના ? આપણે જ આપણા મન અને વિચારના માલિક બનવાનું છે. મારે જે કાર્ય કરવું

છે એનો નિર્ણય બીજા લોકો લેતા હોય તો એનો શો અર્થ ? મારો વિચાર કે કાર્ય મારું જ છે એવી સ્વતંત્ર ભાવના સાથે કરવામાં આવે તો જરૂરથી એના ફળ મળે જ. પણ બીજાના વિચારોના આધારે જ આપણે કરવાનું હોય તો એનું પરિણામ સારું આવતું નથી જ. સ્વામી વિવેકાનંદે કહ્યું છે : વિચાર અને કાર્યની સ્વતંત્રતા એ ઉન્નતિ માટેના આવશ્યક અંગ છે. જ્યો આ સ્વતંત્રતા નથી ત્યાં મનુષ્ય સમાજ અને રાષ્ટ્રની અવનીતિ અવશ્ય છે. જ્યારે તે શક્તિ બીજાને હાનિ કરતી નથી છતાં પણ જે વ્યક્તિના સ્વતંત્ર વિચાર અને કાર્યશક્તિ સામે અવરોધ કરે છે તે પણ આસુરી જ છે અને તેનો નાશ થયો જોઈએ. સ્વતંત્રતા એટલે બીજાના કાર્યો કે વિચારોનો પડછાયો પણ પડવો જોઈએ નહીં.

આપણે જ આપણા મનના માલિક બનવાનું છે. આપણે આપણી જાત પર કાબુ ના હોય તો વિકાસ કરી શકાય નહીં. ભગવાન બુદ્ધે કહ્યું છે. : તુ તારી જાતને જાણ. આપણે આપણી શક્તિઓનો પરિચય કરવાનો છે. પછી સ્વતંત્ર રીતે નિર્ણય કરવાનો છે. પાયથાગોરશે કહ્યું છે : જે માણસ પોતાની જાત પર હકુમત ન ચલાવી શકે તે સાચા અર્થમાં સ્વતંત્ર નથી. સ્વતંત્ર કોણ હોઈ શકે ? સ્વામી વિવેકાનંદે કહ્યું છે. કોઈની પાસે કાંઈ પણ માંગવું નહીં એવો સંકલ્પ જેણે કર્યો છે તે જ મનુષ્ય ખરેખર સ્વતંત્ર છે. જે માણસ બીજા પાસેથી કંઈક મેળવવાની અપેક્ષા રાખે છે. એ સ્વતંત્ર બની શકતો નથી. માણસને લાલચ પરતંત્ર બનાવે છે. બીજા પાસેથી માંગવું એટલે પોતાના સ્વત્વને

ખોવું. યાચના ગુલામીની નિશાની છે. જેનું પોતાનું ખમીર છે. એને બીજા કોઈની સાડાબારી હોતી નથી. જેનામાં સ્વતંત્ર રીતે કશું કરવાની ક્ષમતા નથી. એ બીજાનો આધાર રાખે છે. જેથી એને પસ્તાવું પડે છે. જ્યાં માણસને કશીક વાસના હોય છે. ત્યાં સ્વતંત્રતા ક્યાંથી ?

ટી.એલ.વાસવાનીએ કહ્યું છે : વાસનાની ભુમિમાં કદી પણ સ્વતંત્રતા અંકુરીત નથી નથી. સ્વતંત્રતાના જ્ઞાનના વાતાવરણમાં ફુલેફાલે છે. કશીક અપેક્ષા એ જ પરાધીનતાની નિશાની છે. સ્વતંત્રતા માટે તો પ્રથમ પોતાની જાતને જીતવાની છે. જે પોતાની ઈન્દ્રીયોને જીતે છે તે જગત જીતે છે. ઈપિકટેટસે કહ્યું છે : જે વ્યક્તિ ઈન્દ્રિયજીત નથી તે ક્યારેય સ્વતંત્ર નથી. માણસ વ્યક્તિગત સ્વતંત્ર હોવો જોઈએ.

ડો. કિશોરસિંહ સોલંકી : સાભાર સંદેશ. શબ્દસર

## બે ટ્રિલિયન ડોલરના મની લોન્ડરીંગ કૌભાંડે વૈશ્વિક બજારોમાં ખળભળાટ મચાવ્યો

વૈશ્વિક સ્તરે જંગી ૨ ટ્રિલિયન ડોલર રકમને સંડોવતાં મની લોન્ડરીંગ સ્કેમે બજારને હચમચાવી મુક્યું હતું. ઈન્ટરનેશનલ કોન્સોર્ટિયમ ઓફ ઈન્વેસ્ટીગેશન જર્નાલીસ્ટે જાહેર કરેલા અહેવાલમાં ૧૯૯૮-૨૦૧૯ વચ્ચે હાથ ધરવામાં આવેલા અનએકાઉન્ટેડ મનીના જંગી કૌભાંડ પાછળ બજારો તુટ્યા હતા. અહેવાલ મુજબ અગ્રણી યુરોપિયન બેંક્સના અધિકારીઓએ જાણી જોઈને કૌભાંડીઓને નાણાંની હેરાફેરી કરવા દીધી હતી. આવી એક્સમાં એચએસબીસી, સ્ટાન્ડર્ડ ચાર્ટર્ડ, જેપી મોર્ગન ચેસ, ડોઈશે બેંક અને બેંક ઓફ ન્યુયોર્ક મેલોનનો સમાવેશ થાય છે.

## વિદેશી ભંડોળ મેળવતા એનજીઓ માટે આધારકાર્ડ

### આપવું ફરજિયાત

લોકસભામાં ફોરેન કોન્ટ્રીબ્યુશન રેગ્યુલેશન અધિનિયમ, ૨૦૧૦માં સુધારા કરતા વિધેયકને પસાર કરી દીધું હતું. આ વિધેયક વિદેશી ભંડોળ મેળવી રહેલા એનજીઓ માટે આધાર રજૂ કરવું ફરજિયાત કરવાની જોગવાઈ ધરાવે છે. આ સુધારા એફસીઆરએના અમલને વધુ સુદૃઢ કરવાનો ઈરાદો ધરાવે છે. વ્યવહારોમાં પારદર્શકતા જળવાય અને ભંડોળ વાપરનારની જવાબદારિતા વધે તે હેતુસર કાયદામાં સુધારા કરવામાં આવ્યા છે. સરકારે જણાવ્યું હતું કે દર વર્ષે સંસ્થાઓ કરોડો રૂપિયાનું વિદેશી ભંડોળ મેળવતા હોય છે. આ વિધેયક રાજ્યસભામાં

પસાર થાય અને રાષ્ટ્રપતિ તેના પર હસ્તાક્ષર કરે તે પછી જાહેર સેવકો વિદેશી ભંડોળ મેળવવામાંથી બાકાત થઈ જશે. વિદેશી ભંડોળ મેળવી રહેલા એનજીઓ અને અન્ય સંગઠનોના તમામ હોદ્દદારો માટે આધારકાર્ડ રજૂ કરવું ફરજિયાત રહેશે. સુધારો પસાર થતાં મેળવેલા વિદેશી ભંડોળમાંથી વહીવટી ખર્ચ કરવાની મર્યાદા પણ ૫૦ ટકાથી ઘટીને ૨૦ ટકા થઈ જશે. વર્ષ ૨૦૧૦ થી ૨૦૧૯ દરમિયાન વિદેશી ભંડોળ મેળવનારી સંસ્થાઓ તેમને જે હેતુસર મંજૂરી મેળવેલી હોય તે હેતુસર ભંડોળનો ઉપયોગ ના કરતા હોવાનું પણ સરકારે ધ્યાને આવ્યું છે.

પહેલી ત્રિકોણ ટપાલટીકીટ ૧૮૫૩માં કેપ ઓફ ગુડહોપમાં પ્રકાશિત કરવામાં આવી હતી. જ્ઞાન ફિલીપ્સ ઉત્તર ધ્રુવ પર પહોંચનારી પ્રથમ મહીલા હતી. તેમણે આ સિધ્ધિ પ એપ્રિલ, ૧૯૭૧ના રોજ મેળવી હતી. કોલબંસ પહેલાં ફર્ડિનાન્ડ મેગલન અમેરીકા ખંડ શોધવા માટે નિકળ્યો હતો.

## ઇન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
  - આર્થિકરીતે નબળા, વિધવા કે બેરોજગાર યુવતીઓ પાસેથી
  - રજીસ્ટ્રેશન ફી લેવામાં આવતી નથી.
  - રજીસ્ટ્રેશન ફી સિવાય કોઈ ફી લેવાતી નથી.
  - ફોટોગ્રાફ સાથેનો બાયોડેટા પોસ્ટથી મોકલી શકાશે.
  - રજીસ્ટર લગન તથા સમૂહ લગન માટેની વ્યવસ્થા મળી શકશે.
  - લગનવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
  - સ્વરોજગાર માટે વિના મુલ્યે સિલાઇ મશીન મેળવવા સંપર્ક કરવો
  - ઘરઠાચેલની પવિત્રભુમિના પ્રવાસના પુસ્તકો મળશે.
- સંપર્ક :- શ્રી ભાઇલાલભાઇ એસ. ટેલર**  
પાર્ક સ્ટ્રીટ, મેથો નર્સીંગસ્કુલ સામે. મિશન રોડ, નડીયાદ.  
મો. ૯૮૯૮૩૧૮૬૮૫. ૯૭૧૪૫૧૮૩૬૭

ખુશ ખબર.. ખુશ ખબર.. ખુશ ખબર...  
ખ્રિસ્તી સમાજ માટે બી.પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

**અમી સર્જકલ**

**જય ક્રિશ્ચિયન**  
૧૩, સહયોગ પાર્ક-૧  
, ન્યુ ગામડી રોડ, આણંદ. ૧  
મો. : ૮૨૩૮૦૦૧૯૮૯  
૯૮૨૪૩૬૨૪૬૨

સેરેના ચેરીટેબલ ટ્રસ્ટ સંચાલિત

**કેર કોમ્પ્યુટર સેન્ટર**

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ, કોમ્પ્યુટરમાં સાક્ષર બની ઉજ્જવળ ભવિષ્ય બનાવો.

**હેડ ઓફિસ :-** ૧૧, તેજેન્દ્ર કોમ્પ્લેક્ષ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં : ૯૮૨૫૨૭૪૧૭૫

**બ્રાન્ચ ઓફિસ :** ૧૪ સેલર, સરદાર કોમ્પ્લેક્ષ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં : ૯૮૯૮૦૭૨૮૮૧

**ગ્લોરી કેટરીંગ સર્વીસ**

આપને ત્યાં ઉજવાતા માંગલિક પ્રસંગો જેવાકે સગાઇ, લગન, રિસેપ્શન, બર્થડે પાર્ટી તથા નાના મોટા જમણવારોમાં જમણા અંગેની તમામ વ્યવસ્થા વ્યાજબી ભાવે કરી આપીશું. શુદ્ધ, સાત્વીક, સ્વાદિષ્ટ રસોઇ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

**ચિંતા વગરનો પ્રસંગ એ જ પ્રસંગનો આનંદ**

**સંપર્ક:**  
**એ. એમ. મેકવાન**  
૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩  
ફોન નં. ૨૭૫૫૯૦૮૩ મો. ૯૩૭૫૨૦૯૮૨૪